

सीमा पर लगोगी ड्रोन रोधी प्रणाली

ड्रोन से मादक पदार्थों और हथियारों की तस्करी रोकने की जरूरत : अमित शाह

एजेंसी

बीकानेर। केंद्रीय गृह मंत्री अमित शाह ने ड्रोन से नशीले पदार्थों और हथियारों की तस्करी रोकने के लिए कठोर उपाय किए जाने की जरूरत बताते हुए मंगलवार को कहा कि भारत सरकार सीमा पर ड्रोन-रोधी प्रणाली लगाने की शुरुआत अगले छह महीने में करेगी। शाह ने इस समस्या और चुनौती के प्रभावी समाधान के लिए स्थानीय नागरिकों, प्रशासन और पुलिस के बीच बेहतर तालमेल पर जोर दिया। उन्होंने कहा कि सीमा सुरक्षा बल (बीएसएफ), सशस्त्र बलों, स्थानीय प्रशासन और नागरिकों को शामिल करते हुए बहु-स्तरीय चतुष्कोणीय सुरक्षा ग्रिड बनाना जरूरी है, ताकि सीमा की संपूर्ण सुरक्षा सुनिश्चित की जा सके। शाह राजस्थान के बीकानेर जिले में सांचू सीमा चौकी पर बीएसएफ के जवानों को संबोधित कर रहे थे। उन्होंने कहा, ड्रोन से नशीले पदार्थों और हथियारों की तस्करी रोकने के लिए कठोर उपाय करना हमारी जिम्मेदारी है।

भारत सरकार अगले छह महीने में सीमा पर ड्रोन-रोधी प्रणाली लगाने का काम शुरू करेगी। शाह ने कहा, लेकिन ड्रोन उतरता तो भारतीय भूमि पर है। ऐसे में उससे भेजी गई खेप कौन हासिल करता है? कौन इधर खेप का इस्तेमाल देश-विदेशी कार्यों के लिए करता है? इन चीजों का पता लगाने और खतरों का प्रभावी ढंग से मुकाबला



करने के लिए स्थानीय पुलिस और प्रशासन में करीबी समन्वय होना बेहद जरूरी है। केंद्रीय मंत्री ने कहा कि बीएसएफ, सेना, स्थानीय प्रशासन और जागरुक नागरिकों के बीच मजबूत तालमेल से सीमाओं पर मजबूत सुरक्षा ढांचा तैयार किया जा सकता है। उन्होंने कहा, यह चतुष्कोणीय सुरक्षा ग्रिड नहीं बनने तक हम कभी भी सुरक्षित सीमा की कल्पना नहीं कर सकते। शाह ने कहा कि जहां सहद पार से पैदा होने वाले खतरों पर पैनी नजर रखना जरूरी है, वहीं देश के भीतर ऐसे खतरों में मदद करने वाले आंतरिक तत्वों पर भी

उतना ही ध्यान दिया जाना चाहिए। उन्होंने कहा कि ऐसे मामलों में शामिल लोगों के खिलाफ सख्त कानूनी कार्रवाई की जानी चाहिए। सरकार के स्तर पर मौजूदा प्रयासों का जिक्र करते हुए शाह ने कहा कि बिहार, गुजरात, त्रिपुरा और पश्चिम बंगाल जैसे सीमावर्ती राज्यों की सरकारों और स्थानीय प्रशासनों के साथ बैठकों का सिलसिला जारी है। उन्होंने कहा कि इन बैठकों का मकसद तालमेल को मजबूत करना और चतुष्कोणीय सुरक्षा ग्रिड को लागू करना है, जो हमारी संपूर्ण सुरक्षा सुनिश्चित करने में सहायक हो सकती है। शाह ने ऑपरेशन सिंदूर के दौरान निभाई गई भूमिका के लिए बीएसएफ की सराहना की। उन्होंने कहा कि सीमांत जिलों के नागरिकों का हौसला बनाए रखने में बीएसएफ ने बहुत योगदान दिया। शाह ने बीएसएफ के उन 2,000 से ज्यादा कर्मियों को श्रद्धांजलि दी, जिन्होंने बल के गठन लेकर अब तक सीमाओं की सुरक्षा के दौरान अपने प्राणों की आहुति दी। उन्होंने कहा, इन कर्मियों का बलिदान 140 करोड़ भारतीयों पर उ्ण है और पूरे देश को उन पर गर्व है। शाह ने कहा, बीएसएफ के जवानों का ऑपरेशन सिंदूर के दौरान जो प्रदर्शन रहा, उसकी भी भूरि-भूरि प्रशंसा करना चाहता हूं। बीएसएफ के जवानों ने जहां भी मोर्चा संभाला था, वहां न केवल डटकर मुकाबला किया, बल्कि सीमांत जिलों के नागरिकों का हौसला बनाए रखने में भी बहुत योगदान दिया।

राष्ट्रपति मुर्मू ने सिक्किम का तीन दिवसीय दौरा शुरू किया, भारत-चीन सीमा जायेंगी

गंगटोक। राष्ट्रपति द्रौपदी मुर्मू तीन दिवसीय दौरे पर मंगलवार को सिक्किम पहुंचीं। इस दौरान वह भारत-चीन सीमा का दौरा करेंगी। अधिकारियों ने यह जानकारी दी। राष्ट्रपति मुर्मू दोपहर करीब 12 बजे लिंबिंग हेलीपैड पर उतरीं, जहां राज्यपाल ओम प्रकाश माथुर और मुख्यमंत्री प्रेम सिंह तमांग ने उनका स्वागत किया।



आगमन के बाद, राष्ट्रपति लोक भवन रवाना हुईं, जहां वह अपने दौरे के दौरान रुकेंगी। मुर्मू दिन में बाद में गंगटोक के रिज पार्क में महिलाओं के लिए पिंग सिटी रनर्स वाहनों को हरी झंडी दिखाएंगी। उनका ऑर्किडेरियम एंड द नामजाल इंस्टीट्यूट आफ तिब्बतोर्लोजी का दौरा करने का भी कार्यक्रम है। बुधवार को राष्ट्रपति भारत-चीन सीमा पर स्थित नाथुला का दौरा करेंगी और गंगटोक के मानन भवन में सिक्किम विश्वविद्यालय के सातवें दीक्षांत समारोह में शामिल होंगी। मुर्मू

अपने दौरे के अंतिम दिन 28 मई को सिक्किम पुलिस को भारत के राष्ट्रपति का पुलिस ध्वज प्रदान करेंगी और पालजोर स्टेडियम में परेड और सांस्कृतिक कार्यक्रम देखेंगी। अधिकारियों ने बताया कि राज्य सरकार ने राष्ट्रपति के दौरे के लिए व्यापक सुरक्षा व्यवस्था की है।

संक्षेप

रितु जायसवाल भाजपा में शामिल

पटना। बिहार में राष्ट्रीय जनता दल (राजद) के महिला प्रकोष्ठ की पूर्व प्रदेश अध्यक्ष रितु जायसवाल मंगलवार को भारतीय जनता पार्टी (भाजपा) में शामिल हो गईं। पटना में प्रदेश भाजपा कार्यालय में आयोजित मिलन समारोह में प्रदेश अध्यक्ष संजय सरावगी ने उन्हें पार्टी की प्राथमिक सदस्यता दिलाई। भाजपा में शामिल होने के बाद रितु ने कहा कि वह बिहार विधानसभा में नेता प्रतिपक्ष तेजस्वी यादव की कार्यशैली से नाखूश थीं और उन्होंने प्रधानमंत्री नरेन्द्र मोदी की नीतियों से प्रभावित होकर भाजपा में शामिल होने का फैसला किया। शपथ ग्रहण के दौरान भाजपा का नाम लेते समय रितु की जुबान लड़खड़ा गई, जिसके बाद प्रदेश अध्यक्ष संजय सरावगी ने उन्हें आगे बोलने का संकेत दिया। बाद में स्वागत भाषण के दौरान सरावगी की भी जुबान फिसल गई और उन्होंने गलती से कह दिया कि रितु ै राजद में शामिल हुई हैं। हालांकि, सरावगी ने तत्काल अपनी बात सुधारते हुए रितु के भाजपा की सदस्यता ग्रहण करने की बात कही। रितु ने संवाददाताओं से बातचीत में कहा कि आने वाले समय में उनके पुराने वीीडियो सोशल मीडिया पर साझा कर उन्हें निशाना बनाने की कोशिश की जा सकती है।

अवैध बांग्लादेशियों को शीघ्र निर्वासित किया जाये : शुभेंदु

कोलकाता। पश्चिम बंगाल के मुख्यमंत्री शुभेंदु अधिकारी ने मंगलवार को कहा कि उत्तर 24 परगना जिले के बर्शौरहाट उपमंडल में हकीमपुर सीमा चौकी पर बड़ी संख्या में कथित अवैध बांग्लादेशी नागरिक जमा हो गए हैं और उन्होंने अधिकारियों से उनके निर्वासन में तेजी लाने का आग्रह किया। कल्याणी में नादिया, हुगली और उत्तर 24 परगना जिलों के अधिकारियों की उपस्थिति में हुई एक प्रशासनिक बैठक के बाद पत्रकारों से बात करते हुए, अधिकारी ने दावा किया कि सीमा चौकी पर एकत्रित लोग बांग्लादेश लौटने के इच्छुक थे। अधिकारी ने सीमा चौकी पर जमा भीड़ का जिक्र करते हुए कहा, जल्दी जल्दी भागे नहीं तो जो करना है सरकार करेगा। उन्होंने अधिकारियों को निर्देश दिया कि वहां मौजूद लोगों को जल्द से जल्द उनके देश वापस भेजा जाए। उन्होंने कहा, हम उन्हें जेलों में खाना खिलाना या उन पर जनता का पैसा बर्बाद करना नहीं चाहते।

इससे वास्तव में भारतीयों को, विशेषकर पश्चिम बंगाल में, नुकसान हो रहा है। कानून तो था, लेकिन कुछ लोगों ने वोट बैंक के लिए इसका इस्तेमाल किया। हम वोट बैंक से उम्र उठकर देश और राज्य के हित में इसे लागू करेंगे। राज्य सरकार ने सभी जिलों में गिरफ्तार किए गए विदेशियों और रिहा किए गए विदेशी कैदियों को तब तक रखने के लिए निरुद्ध केंद्र स्थापित किए हैं जब तक कि निर्वासन की औपचारिकताएं पूरी नहीं हो जाती। हालांकि इसे केंद्रीय दिशा-निर्देशों के अनुरूप एक प्रक्रियात्मक अभ्यास के रूप में प्रस्तुत किया गया है, लेकिन यह निर्देश अधिकारी द्वारा सार्वजनिक रूप से एक सख्त घुसपैठ-विरोधी ढांचा पेश करने और यह घोषणा करने के कुछ दिनों बाद आया है कि उनकी सरकार ने बांग्लादेशियों की पहचान करने और उन्हें सीमा पार वापस धकेलने के लिए पता लगाओ, हटाओ और निर्वासित करो की नीति अपनाई है।

रूस ने कीव को भीषण हमले की चेतावनी

कीव। यूक्रेन की वायुसेना ने मंगलवार को बताया कि रूस ने रात भर में यूक्रेन पर 100 से अधिक ड्रोन और दो बैलिस्टिक मिसाइलों से हमला किया। यूक्रेन के विदेश मंत्रालय ने कहा कि मॉस्को द्वारा कीव पर हवाई हमले करने की हरिलिया धमकी में कुछ भी नया नहीं है। रूस ने सोमवार को राजनयिक मिशनों के सदस्यों सहित विदेशी नागरिकों से जल्द से जल्द यूक्रेनी राजधानी कीव को छोड़ने का आग्रह किया और निवासियों को सैन्य और सरकारी सुविधाओं से दूर रहने को कहा। रूस ने कहा कि कीव पर व्यवस्थित हमले की तैयारी की जा रही है। विदेश मंत्रालय के एक बयान के अनुसार, रूस के विदेश मंत्री सर्गेई लवरोव ने सोमवार को अमेरिकी विदेश मंत्री मार्को रूबियो से फोन पर बात करते हुए कहा कि अमेरिका को कीव से अपने राजनयिक कर्मचारियों को निकाल लेना चाहिए।

लेकिन रूबियो ने यह नहीं बताया कि विदेश विभाग यह कदम उठाएगा या नहीं। हालांकि, रूबियो ने भारत यात्रा के दौरान चिंता व्यक्त की कि यूक्रेन में जारी भयानक युद्ध और बढ़ सकता है। ट्रंप प्रशासन फरवरी 2022 में यूक्रेन पर रूस के आक्रमण के बाद शुरू हुई लड़ाई को रोकने के लिए एक साल से अधिक समय से प्रयास कर रहा है। लेकिन इस दिशा में अमेरिका को कोई खास सफलता नहीं मिली है और अब वाशिंगटन ईरान युद्ध पर ध्यान केंद्रित कर रहा है। किसी भी राजनयिक ने अभी तक कीव से जाने की घोषणा नहीं की है। यूरोपीय संघ, फ्रांस और पोलैंड के प्रतिनिधिमंडलों ने सार्वजनिक रूप से कहा कि वे कीव नहीं छोड़ेंगे। सोमवार रात एक बयान में कहा कि रूस द्वारा कीव और अन्य यूक्रेनी शहरों के लिए उत्पन्ना सुरक्षा खतरों का स्तर पिछले वर्षों और महीनों जैसा ही बना हुआ है।



हनुमत विहार

26.643 हेक्टेअर में फैली यह टाउनशिप लैंड पूलिंग स्कीम के अन्तर्गत नियोजित की गई है । इस योजना में 26.68 प्रतिशत विकसित भूखंड भूस्वामियों को प्रदान किया गया है। योजना की अवस्थापना सुविधाओं पर होने वाला व्यय **रु. 194.04** करोड़ है।

गोविंद विहार

26.912 हेक्टेयर में फैली यह टाउनशिप लैंड पूलिंग स्कीम के अन्तर्गत नियोजित की गई है । इस योजना में 26.68 प्रतिशत विकसित भूखंड भूस्वामियों को प्रदान किया गया है। योजना की अवस्थापना सुविधाओं पर होने वाला व्यय **रु. 182.23** करोड़ है।

ग्रीनफील्ड टाउनशिप – रहीमपुर फरह

93.00 हेक्टेयर में फैली यह ग्रीनफील्ड टाउनशिप ग्राम रहीमपुर (फरह) में मुख्यमंत्री शहरी विस्तारीकरण योजना के अन्तर्गत विकसित की जा रही है। वर्तमान में भूमि अधिग्रहण की प्रक्रिया प्रगति पर है, जिसमें अब तक 48.9475 हेक्टेयर भूमि का क्रय किया जा चुका है।

ग्रीनफील्ड टाउनशिप – छाता

115.00 हेक्टेयर में प्रस्तावित यह टाउनशिप ग्राम छाता में विकसित की जा रही है। वर्तमान में भूमि अधिग्रहण की प्रक्रिया प्रगति पर है, जिसमें अब तक 64.5573 हेक्टेयर भूमि का क्रय किया जा चुका है। परियोजना की कुल अनुमानित लागत **रु. 835.00 करोड़** है, जिसमें अवस्थापना विकास एवं आधारभूत सुविधाएं सम्मिलित हैं।

मथुरा—वृन्दावन विकास प्राधिकरण, मथुरा

राजकीय संग्रहालय, डैम्पियर नगर, मथुरा
Email: vcmyda2014@gmail.com | Website: www.mvdamathura.com



ग्रीनफील्ड टाउनशिप – रहीमपुर फरह

93.00 हेक्टेयर में फैली यह ग्रीनफील्ड टाउनशिप ग्राम रहीमपुर (फरह) में मुख्यमंत्री शहरी विस्तारीकरण योजना के अन्तर्गत विकसित की जा रही है। वर्तमान में भूमि अधिग्रहण की प्रक्रिया प्रगति पर है, जिसमें अब तक 48.9475 हेक्टेयर भूमि का क्रय किया जा चुका है।

ग्रीनफील्ड टाउनशिप – छाता

115.00 हेक्टेयर में प्रस्तावित यह टाउनशिप ग्राम छाता में विकसित की जा रही है। वर्तमान में भूमि अधिग्रहण की प्रक्रिया प्रगति पर है, जिसमें अब तक 64.5573 हेक्टेयर भूमि का क्रय किया जा चुका है। परियोजना की कुल अनुमानित लागत **रु. 835.00 करोड़** है, जिसमें अवस्थापना विकास एवं आधारभूत सुविधाएं सम्मिलित हैं।

मथुरा—वृन्दावन विकास प्राधिकरण, मथुरा

राजकीय संग्रहालय, डैम्पियर नगर, मथुरा
Email: vcmyda2014@gmail.com | Website: www.mvdamathura.com

Follow us on